

II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja)

DEĊIŻJONIJIET

IL-KUMMISSJONI

DEĊIŻJONI TAL-KUMMISSJONI

tal-20 ta' Awwissu 2009

li tawtorizza metodi għall-klassifikazzjoni tal-karkassi tal-majjali fis-Slovakkja

(notifikata bid-dokument numru C(2009) 6389)

(it-test bis-Slovakk biss huwa awtentiku)

(2009/622/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾, u b'mod partikolari l-Artikolu 43, il-punt (m), flimkien mal-Artikolu 4 tiegħu,

Billi:

(1) Skont l-Anness V, il-punt B.IV, il-punt 1 tar-Regolament (KE) Nru 1234/2007, il-klassifikazzjoni tal-karkassi tal-majjali għandha tiġi ddeterminata billi jiġi smat il-kontenut tad-dgħif permezz ta' metodi ta' valutazzjoni ppruvati statistikament ibbażati fuq il-qies fiżiku ta' wahda mill-partijiet anatomiċi tal-karkassa tal-majjal jew aktar. L-awtorizzazzjoni tal-metodi għall-klassifikazzjoni għandha tkun sugġetta għall-konformità b'tolleranza massima għall-izbalji statistiċi fil-valutazzjoni. Definizzjoni ta' din it-tolleranza tinsab fl-Artikolu 23(3) tar-Regolament tal-Kummissjoni (KE) Nru 1249/2008 tal-10 ta' Diċembru 2008 li jstabbilixxi regoli dettaljati dwar l-implimentazzjoni tal-iskali tal-Komunità għall-klassifikazzjoni ta' karkassi taċ-ċanga, tal-majjal, u tal-laħam tan-nagħaġ u r-rapporart tal-prezzijiet tagħhom ⁽²⁾.

(2) Is-Slovakkja talbet lill-Kummissjoni tawtorizza tliet metodi għall-klassifikazzjoni tal-karkassi tal-majjali u

ppreżentat ir-rizultati tal-provi tad-dissezzjoni fit-tieni parti tal-protokoll previst fl-Artikolu 23(4) tar-Regolament (KE) Nru 1249/2008.

- (3) Eżami ta' din it-talba wera li l-kundizzjonijiet għall-awtorizzazzjoni ta' dawn il-metodi għall-klassifikazzjoni huma sodisfatti.
- (4) L-ebda modifika fl-apparat jew fil-metodi ta' klassifikazzjoni ma tista' tiġi awtorizzata hlief permezz ta' Deċiżjoni ġdida tal-Kummissjoni adottata fid-dawl tal-esperjenza miksuba. Għal din ir-raġuni, din l-awtorizzazzjoni tista' titħassar.
- (5) Il-miżuri pprovduti f'din id-Deċiżjoni huma skont l-opinjoni tal-Kumitat ta' Ġestjoni għall-Organizzazzjoni Komuni tas-Swieq Agrikoli,

ADOTTAT DIN ID-DEĊIŻJONI:

Artikolu 1

L-użu tal-metodi li ġejjin huwa b'dan awtorizzat għall-klassifikazzjoni tal-karkassi tal-majjali fis-Slovakkja skont ir-Regolament (KE) Nru 1234/2007:

- (a) l-apparat imsejjah "Two-point, (Zwei punkte – ZP)" u l-metodi ta' valutazzjoni marbutin miegħu, li d-dettalji tagħhom jinsabu fil-Parti nru 1 tal-Anness;

⁽¹⁾ ĠU L 299, 16.11.2007, p. 1.

⁽²⁾ ĠU L 337, 16.12.2008, p. 3.

(b) l-apparat imsejjah “Fat-O-Meater (FOM)” u l-metodi ta’ valutazzjoni marbutin miegħu, li d-dettalji tagħhom jinsabu fil-Parti nru 2 tal-Anness;

Artikolu 3

Din id-Deciżjoni hija indirizzata lir-Repubblika tas-Slovakkja.

(c) l-apparat imsejjah “Ultrafom 300 (UFOM)” u l-metodi ta’ valutazzjoni marbutin miegħu, li d-dettalji tagħhom jinsabu fil-Parti nru 3 tal-Anness.

Magħmula fi Brussell, l-20 ta’ Awwissu 2009.

Artikolu 2

Modifiki fl-apparat jew fil-metodi ta’ valutazzjoni m’għandhomx jiġu awtorizzati.

Għall-Kummissjoni

Mariann FISCHER BOEL

Membru tal-Kummissjoni

ANNEX

METODI GHALL-KLASSIFIKAZZJONI TAL-KARKASSI TAL-MAJJALI FIS-SLOVAKKJA

IL-PARTI 1

Two-Point (Zwei Punkte — ZP)

1. Il-klassifikazzjoni tal-karkassi tal-majjali tista' ssir bl-użu tal-metodu manwali li jissejjaħ "Two-Point (Zwei Punkte — ZP)".
2. Dan il-metodu jista' jiġi implimentat bl-użu ta' riga, u l-klassifika tiġi determinata abbażi tal-ekwazzjoni ta' previzjoni. Huwa bbażat fuq il-kejl manwali mal-linja tan-nofs tal-karkassa maqsuma tal-hxuna tal-muskolu u tal-hxuna tax-xaham.
3. Il-kontenut ta' dgħif tal-karkassi għandu jiġi kkalkulat skont il-formula li ġejja:

$$\hat{Y}_{ZP} = 59,790 + 0,107 \times M - 0,581 \times F$$

fejn:

\hat{Y} = il-kontenut tad-dgħif stmat fil-karkassa (fpercentwali),

M = il-hxuna tal-muskolu, imkejla mal-linja tan-nofs tal-karkassa maqsuma fil-post l-aktar qasir mit-tarf tal-*musculus gluteus medius* minn quddiem (in-naħa tar-ras) sat-tarf ta' fuq tal-kanal tal-ispina (fmillimetri),

F = il-hxuna tax-xaham (inkluż il-ġilda ta' barra), imkejla mal-linja tan-nofs tal-karkassa maqsuma fil-post l-aktar irqiq 'il fuq mill-*musculus gluteus medius* (fmillimetri).

Din il-formula għandha tkun valida għall-karkassi li jiżnu bejn is-60 u l-120 kilogramma.

IL-PARTI 2

Il-"Fat-O-Meater (FOM)"

1. Il-klassifikazzjoni tal-karkassi tal-majjali għandha ssir bl-użu tal-apparat imsejjaħ "Fat-O-Meater (FOM)".
2. L-apparat għandu jkun mghammar b'sonda li għandha dijametru ta' sitt millimetri li tinkludi fotodajowd ("photo-diode") tat-tip SFH 950 tad-ditta Siemens u "photodetector" (tat-tip SFH 960) u li jkollha distanza ta' hidma ta' bejn 3 u 103 millimetri. Ir-riżultati tal-kejl jinqalbu f'kontenut tad-dgħif stmat permezz ta' kompjuter.
3. Il-kontenut ta' dgħif tal-karkassa għandu jiġi kkalkolat skont il-formula li ġejja:

$$\hat{Y}_{FOM} = 61,213 + 0,152 \times M - 0,624 \times F$$

fejn:

\hat{Y} = il-kontenut tad-dgħif stmat fil-karkassa (fpercentwali),

M = il-hxuna tal-muskolu mkejla bejn it-tieni u t-tielet kustilji mill-aħħar, 70 mm mil-linja tan-nofs tal-karkassa maqsuma (fmillimetri),

F = il-hxuna tax-xaham (inkluż il-ġilda ta' barra), fl-istess punt fejn titkejjel il-hxuna tal-muskolu (fmillimetri).

Din il-formula għandha tkun valida għall-karkassi li jiżnu bejn is-60 u l-120 kilogramma.

IL-PARTI 3

"Ultrafom 300 (UFOM)"

1. Il-klassifikazzjoni tal-karkassi tal-majjali għandha ssir bl-użu tal-apparat imsejjaħ "Ultrafom 300 (UFOM)".
2. L-apparat għandu jkun mghammar b'sonda ultrasonika bi frekwenza ta' 4 MHz (tat-tip MB 4 SE tad-ditta Krautkrämer). Is-sinjali ultrasoniku jinqaleb għal wieħed diġitali, u jiġi rreġistrat u pproċessat permezz ta' mikroproċessor (tat-tip 80 C 32 tad-ditta Intel). Ir-riżultati tal-kejl għandhom jinqalbu f'kontenut tad-dgħif stmat permezz tal-apparat tal-"Ultrafom" innifsu.
3. Il-kontenut ta' dgħif tal-karkassa għandu jiġi kkalkolat skont il-formula li ġejja:

$$\hat{Y}_{UFOM} = 64,436 + 0,073 \times M - 0,742 \times F$$

fejn:

\hat{Y} = il-kontenut tad-dgħif stmat fil-karkassa (f'percentwali),

M = il-ħxuna tal-muskolu mkejla bejn it-tieni u t-tielet kustilji mill-aħħar, 70 mm mil-linja tan-nofs tal-karkassa maqsuma (f'millimetri),

F = il-ħxuna tax-xaħam (inkluż il-ġilda ta' barra), fl-istess punt fejn titkejjel il-ħxuna tal-muskolu (f'millimetri).

Din il-formula għandha tkun valida għall-karkassi li jiżnu bejn is-60 u l-120 kilogramma.
